

خطبہ صدارت

اسن

(مولانا مفتی عتیق الرحمن صاحب عثمانی)

برادر محترم جناب مولانا مفتی عتیق الرحمن صاحب عثمانی ناظم ذمہ المصنفین نے حمیتہ علمائے ہند کی حالیہ تعلیمی کانفرنس میں جو بتاریخ ۱۸/۱۹/۲۰ اکتوبر احمد آباد میں منعقد ہوئی تھی۔ بحیثیت صدر جو ناصلا نہ خطبہ پڑھا عقادہ اگرچہ مستند اخبارات میں شائع ہو چکا ہے لیکن ادل تو اب اس میں بہت سے اہم اور مزدوری اصناف ہو گئے ہیں پھر یہ صرف ہنگامی اور وقتی چیز نہیں بلکہ ایک مفید اور پر از معلومات علمی مقالہ بھی ہے اور اس میں وقت کے ایک نہایت اہم اور مزدوری مسئلہ یعنی مسلمانان ہند کی تعلیمی اور دینی مزدورت پر بڑی خوبی کے ساتھ روشنی ڈالی گئی ہے اس لئے ہم اس کو قارئین برہان کی ضیافت کے لئے ذیل میں بجا ہادرج کرتے ہیں۔

”اڈیٹر“

بِسْمِ اللّٰهِ الرَّحْمٰنِ الرَّحِیْمِ

الحمد لله محمدًا و نستعينه و نستغفره و نومن به و نتوكل عليه و نعوذ بالله من شرور أنفسنا و من سيئات أعمالنا من يهده الله فلا مضل له و من يضلل الله فلا هادي له و نشهد أن لا إله إلا الله وحده لا شريك له و نشهد أن سيدنا و مولانا محمدًا عبدًا و سر سؤله المبعوث إلى كافة الناس بشيرًا و نذيرًا و راجعًا إلى الله يادينه و سراجًا مبينًا۔

اما بعد اساطین امت، علماء اعلام، محترم بزرگوار و دوستو امیری پہلی اخلاقی ذمہ داری یہ ہے کہ اس عزت افزائی کے لئے دل کی گہرائیوں سے آپ حضرات کا شکریہ ادا کروں، جو منصب اندر اہو حسن ظن آپ نے مجھے سونپا ہے سچ یہ ہے کہ میں اس کا اہل نہیں ہوں، تاہم تمہیں حکم کو اپنا فرض گزار فرض سمجھ کر حاضر خدمت ہو گیا ہوں۔

بزرگان ملت !

جیسا کہ آپ کو معلوم ہے یہ کانفرنس جس کو کامیاب بنانے کے لئے ہم یہاں جمع ہوئے ہیں، وقت کی ضرورتوں اور تقاضوں کے لحاظ سے نہایت اہم تعمیری مقاصد اپنے اندر رکھتی ہے۔

شہر کے انقلاب اور ملک کے بدلے ہوئے حالات کے بعد یہ پہلا تاریخی اجتماع ہے جو اس اسی مقصد اور اسی سطح نظر کے مختلف گوشوں پر غور کرنے کے لئے وجود میں آیا ہے، جہاں تک مسلمانوں کا تعلق ہے آزاد ہندوستان میں بنیادی جبری تعلیم کے ساتھ بنیادی دینی تعلیم کا مسئلہ فی الحقیقت وقت کا سب سے اہم اور نازک مسئلہ بن گیا ہے جس پر ہمیں اس اجتماع میں غور کرنا ہے۔

بے شبہ آج کی سیاست جس میں بھوک کے نام پر بڑے بڑے کھیل کھیلے جا رہے ہیں اس میں روٹی کا مسئلہ بھی کچھ کم اہم نہیں رہا ہے لیکن میں عرض کر دوں گا کہ اگر انسان جو ہر انسانیت سے محروم ہو اور انسانیت کا دامن شرافت انسانی سے خالی ہو جائے تو پھر صرف روٹی اور پیٹ کے مسئلہ کے حل ہو جانے سے یہ مظلوم دنیا اس امن و سکون سے آشنا نہیں ہو سکتی جس کے لئے آج ہر شخص بے چین و مضطرب نظر آتا ہے۔

حضرات کرام! آپ کا یہ بابرکت اجتماع جس میں عام مقاصد تعلیمی کے علاوہ مسلمان بچوں اور بچیوں کی تعلیمی ضرورتوں اور زکاتوں کے ایک ایک پہلو پر خاص طور سے غور کیا جا رہا ہے، اس کی حقیقی عظمت کی کھلی ہوئی دلیل یہ ہے کہ خود زبان وحی نے بھی اسی چیز کو انسانی مجد و شرف کا مدار بنایا ہے وہ صرف علم کی روشنی تھی جس کے سامنے فرشتوں کو سرسجود ہونے کا حکم دیا گیا اور فرمایا گیا۔

اُسْجُدُوْا لِاٰدَمَ
فرشتو! آدم کے سامنے پیشانی رکھ دو

اپنے سے بظاہر بہت مخلوق کو جس کی فطرت خیر کے ساتھ شر سے بھی آشنا ہو فرشتے بخیر محض اور عصمت و عفاف اور طاعت و تقدس کا پیکر ہیں کیوں سجدہ کریں؟ اس لئے کہ آدم کو ایک انسانی خصوصیت بخش دی گئی ہے جس سے فرشتے محروم ہیں اور یہ شرف و خصوصیت تمام فضیلتوں پر بھاری اور خاک کے تیلے آدم کو خدا کا نائب اور خلافت الہی کا مستحق بنانے والی ہے وہ خصوصیت کیا ہے صرف علم چنانچہ

فرشتے بہت جلد حقیقت کی تک پہنچ گئے اور علم و حکمت سے انہی در ماندگی اور محرومی کا نہایت خوبصورت
لفظوں میں اقرار کر لیا اور کہا اے سبحانک لا علم لنا الا ما علمتنا انک انت العلیم الخکیم

اسی دولت کو انبیاء علیہم السلام کا ترکہ قرار دیا گیا۔ ان الانبیاء لہو یوسر تو اذینا سر اؤلا
درہما اثماد و سر نو اعلیم یعنی اللہ کے پیغمبر جو چیز ترکے اور وراثت میں چھوڑتے ہیں وہ چاندی

سونے کے ڈھیر نہیں ہوتے صرف علم ہوتا ہے بلکہ کہا جاسکتا ہے کہ یہی تعلیم و تعلم ہے جس کو آنحضرت
صلی اللہ علیہ وسلم نے اپنی بیعت اور تشریف آوری کے مقاصد میں ایک اہم مقصد ٹھہرایا۔ ایک مرتبہ مسجد
کے ایک کنارے پر کچھ اصحاب و تلمیذ میں مشغول تھے اور کچھ حضرات دوسری طرف حلقہ بنائے علی مذاکرہ کرتے

تھے۔ آنحضرت صلی اللہ علیہ وسلم مسجد میں تشریف لائے آپ نے دونوں مجلسوں کو پسند فرمایا، لیکن اس
مجلس کو افضل قرار دیا جس میں علی مذاکرہ ہو رہا تھا پھر آپ اسی مجلس میں رونق افروز ہو گئے اور فرمایا

انی بعتت معلماً
میں علم بنا کر بھیجا گیا ہوں

لہ اس حدیث کے باقی ٹکڑے یہ ہیں، مشہور صحابی ابوالدرداء جامع دمشق میں بیٹھے ہوئے تھے کہ ایک شخص ان کے پاس
آیا اور کہنے لگا ابوالدرداء! میں آپ کی خدمت میں مدینہ الی رسول سے صرف ایک حدیث کی روایت کے لئے حاضر ہوا ہوں
ابوالدرداء نے اس شخص سے دریافت کیا تو پھر کیا نہیں بیان اور کوئی کام نہیں تھا۔ کیا تم صرف طلب حدیث کے لئے
اتنی مسافت طے کر کے آئے ہو۔ سائل نے جواب دیا یقیناً میں یہاں کسی دوسرے کام کے لئے نہیں آیا، نہ تجارت کے
لئے اور نہ کسی دوسرے مقصد کے لئے رسول اللہ کے برگزیدہ صحابی نے سوال کرنے والے کی طلب صادق کا امتحان

لینے کے بعد یہ حدیث اس کو سنائی من مملکت طریقاً یطلب فیہ علماً مملکت اللہ بہ طریقاً الی الجنة
وان اللہ مملکتہ فضع اجنتہا رضا الطالب العلم وان العالم لیستغفر لمن فی السموات ومن
فی الارض والحیتان فی جوف الماء وان فضل العالم علی العابد کفضل اللیلۃ البدر
علی سائر الکواکب وان العلماء وراثۃ الانبیاء وان الانبیاء لہو یوسر تو اذینا (حدیث) ابو داؤد و ترمذی
اس باب میں صفوان بن عسال کی مشہور حدیث بھی یاد رکھنے کے لائق ہے اس حدیث کا خلاصہ یہ ہے کہ عصفوان آنحضرت
کی خدمت میں حاضر ہوئے، حضور اس وقت مسجد میں تشریف رکھتے تھے، صفوان نے عرض کیا یا رسول اللہ طلب علم

کے لئے حاضر ہوا ہوں، حضور نے فرمایا مر جالطال العلم طالب علم کا کیا کہا، اللہ کے فرشتے اس کو اپنے پردوں کے سایہ میں
لے لیتے ہیں (جامع بیان العلم ص ۳۳) اس پر ابوالدرداء نے فرمایا یا رسول اللہ! میں نے سنا ہے کہ اللہ تعالیٰ اپنے علم کے
شاء اعطاء ہر وہ شخص کو جو اللہ تعالیٰ سے فیضی ہوں و یعلیون الی اھل و اما بعتت معلماً (جامع بیان اسلام ص ۱۰۰)

بنابرین جمیعہ علماء کی زیر نگرانی تعلیمی کانفرنس کا یہ انعقاد نہایت ہی بر محل ہے کیوں کہ انبیاء علیہم السلام کے اس مقدس رُزک کے وارث حضرات علماء ہی ہو سکتے ہیں۔

علم و مراتب علم | حضرات! علم اپنے لفظی معنے کے لحاظ سے بہت وسیع لفظ ہے اس کے دامن زندگی اور اس کی ضرورتوں کے تمام گوشوں تک پھیلے ہوئے ہیں، آفتاب کے روشن ہونے کا علم بھی علم ہے جس کو ہم اپنی آنکھوں سے دیکھتے ہیں اور جس کی صداقت کا پورا یقین رکھتے ہیں اور زمین کی گردش کا علم بھی علم ہے جس کو ہم نے کبھی نہیں دیکھا اور جس کے متعلق دنیا کے اربابِ علم کی رائے بھی ایک نہیں ہے، چاند کی روشنی اور ستاروں میں مریخ کے وجود کا علم بھی علم ہے، اربابِ علم کہتے ہیں کہ اس ستارے میں ذی روح اور باجوا مخلوق موجود ہے جو ہم سے تعلق قائم کرنا چاہتی ہے اور ان تمام باتوں کا علم بھی علم ہی کہلاتا ہے جو ہم دُکمان کی سرحد سے آگے نہیں بڑھتیں اسی طرح کھانا لپکانے کے طریقوں کا جاننا بھی علم کہلاتا ہے، کھیت بونے اور درخت لگانے کے طریقوں کو بھی علم ہی کہا جاتا ہے۔ ایک انجینیئر کو عظیم الشان عمارتوں اور فلک بوس قلعوں کی تعمیر کے جو طریقے سکھائے جاتے ہیں وہ بھی علم ہے، ہوائی جہاز اور دھانی جہاز جو فضاؤں اور سمندروں کی موجوں کو چیرتے ہوئے مشرق اور مغرب کے ڈانڈے ملاتے ہیں، ان کو بنانے اور چلانے کا علم بھی علم ہی ہے، زہریلی گیس، تار پڈو، اٹمیوم اور بائیوڈرجن کا علم بھی علم ہے، حکومتوں کا نظم و نسق سمجھنا اور فوجوں کی پریڈ اور جنگی دائرہ چمک سکھانے کا علم بھی علم ہے۔ سائنس، کیمیا، حساب اور جغرافیہ کا علم بھی علم ہے، پھر زمین و آسمان کی پیدائش کی حکمت معلوم کرنے اور رات، دن کی گردش سے عبرت حاصل کرنے کا علم بھی علم کہلاتا ہے، لیکن سب کو معلوم ہے کہ یہ تمام علم یکساں نہیں ہیں جس طرح یقین اور وہم و گمان میں کھلا ہوا فرق ہے اسی طرح معلومات کے لحاظ سے بھی علم کے بے انتہا مراتب قائم ہوتے ہیں۔ ظاہر ہے باورچی خانہ کے علم کے مقابلہ میں کشیدہ کاری اور زرد دوزی کے علم کا درجہ اونچا ہے اور فنِ خیاطی کے مقابلہ میں حساب و جغرافیہ کے فن کو اہمیت حاصل ہے۔

فنِ تعمیر ایک شریف اور قابلِ قدر فن ہے، مگر اس وقت دنیا کے مدن میں اس سے زیادہ بلند مرتبہ کمپیوٹر اور سائنس کو حاصل ہے۔ ہمارا ہی اس وقت تمام دنیا کے لئے رشتہ اتصال کا حکم کرتی ہے

لیکن دنیا جانتی ہے کہ سیاست اور جہاں بانی کا تہہ جہاں زانی سے کہیں اونچا ہے، پھر جس طرح مادہ اور روح، مخلوق اور خالق کے درمیان کھلا ہوا امتیاز ہے، اسی طرح وہ علم جس کا تعلق اللہ تعالیٰ کی ذات و صفات اس کے صحیح تصور اور اس کے احکام و ارشادات سے ہو، اس کا مرتبہ دنیا کے نامعلوم سے بہت زیادہ اتنا بلند کہ ہر مقام پر یکا کر کہا جاسکتا ہے۔ یہ نسبت خاک را با عالم پاک

علم کی منفعت نہ صرف کا قاضی شریعت مقدسہ نے اجازت دی ہے کہ آپ جو علم چاہیں، حاصل کریں۔ بچے تکلف حساب، سائنس، منطق، فلسفہ، جغرافیہ غرض ہر علم حاصل کر سکتے ہیں اور نہ صرف یہ کہ ایسے علم کی تحصیل آپ کے لئے جائز ہوگی، بلکہ اگر کسی خاص علم سے اجتماعی زندگی کی منفعت اور ملت کا مفاد وابستہ ہے تو شریعت کی تعلیم کے مطابق اس علم کی تحصیل اور اس میں مہارت پیدا کرنا ضروری ہو جائے گا، کون نہیں جانتا کہ مرد مجاہد کے لئے فن سپہ گری حاصل کرنا ہر چیز سے زیادہ ضروری ہو جاتا ہے یہاں تک کہ وہ دہقانیت امت — جس نے پیشہ زراعت اختیار کر کے پورے ملک کی فراہمی غذا کا بار اپنے ذمہ لیا ہے، اس کے لئے زراعت کے طریقوں کو جاننا اور اس میں مہارت پیدا کرنا اسلامی تعلیمات کی روشنی میں نہایت محمود و مستحسن ہے، اس پر اس کو اجر و ثواب ملتا ہے، انتہا یہ کہ درختوں کے پھلوں اور کھیتوں کی بالوں سے خدا کی مخلوق جو نفع اٹھاتی ہے اس کا اجر بھی کاشتکار کے نامہ اعمال میں لکھا جاتا ہے چنانچہ ارشاد نبوی ہے۔

ما من مسلم یزرع زرعاً أو یغرس
عرساً فیکل منه انسان أو طیر
او ھیمۃ الا کانت لله صدقۃ
جو مسلمان کھیتی بوئے یا پودا لگائے پھر کوئی انسان یا
پرندہ یا مویشی اس میں سے کچھ کھائے تو وہ اس کے
لئے صدقہ ہوگا

اسی طرح چارچ بانی، تجارتی اور چرم سازی وغیرہ وہ تمام صنعتیں جو تمدن اور رہن سہن کی ضرورت

لے ترمذی شریف باب ما جاء فی فضل الغرس تلک ایک دوسری حدیث میں جس کے راوی ابوالیوب انصاری ہیں یہ
الفاظ میں ما من رجل یغرس عرساً الا کتب الله له من الاجر قد سماه یغرس من ذالک الغرس
وہم الزادہ جم، ایک حدیث میں فرمایا جس نے کھیتی لگائی اور اس سے کسی پرندے یا کسی بھی ضرورت مند نے کچھ کھا لیا تو یہ
محبوب اللہ دوسرے کے حق میں عہدہ ہمارے کا منہ ختم ہوگا

کو پورا کرتی ہیں ان کا علم حاصل کرنا بھی باعث اجر ہے اور مذہبی خدمت کے درجے میں آجاتا ہے۔ ارشادِ انبیوی میں یہ تمام نصریجات موجود ہیں، نوجوانوں کا فرض ہے کہ وہ اپنے پیغمبر صلی اللہ علیہ وسلم کے ارشادات اور بشارتوں کو معلوم کریں اور جس علم کے حاصل کرنے میں بھی وہ مصروف ہیں اس میں پوری جہارت اور کمال پیدا کریں۔

اس مرحلہ پر دو باتوں کو پیش نظر رکھنا ضروری ہے۔ اول یہ کہ اسلام نے خود علم کو مطلوب و مقصود ٹھہرایا ہے۔ ارشادِ انبیوی ہے

الْكَلِمَةُ الْحَكِيمَةُ ضَالَّةُ الْمُؤْمِنِ فَيُحِثُّ وَجَدَهَا فَهُوَ أَحَقُّ بِهَا لِمَنِي هَكَذَا وَدَانِش
کی ہر ایک بات مسلمان کا گم شدہ سرمایہ ہے، وہ جس جگہ بھی ملے سب سے زیادہ وہی اس کا مستحق ہے
منشاء یہ ہے کہ جس طرح اپنے گم شدہ سرمایہ کی تلاش میں انتہائی جدوجہد صرف کی جاتی ہے، اور
جب وہ مل جاتا ہے تو اس کو اپنی چیز اور اپنی دولت سمجھ کر محفوظ رکھا جاتا ہے اور اس کو ترقی دینے کی فکر ہوتی ہے
ایسے ہی حکمت (علم و دانش کی باتیں)، ایک مسلمان کا قیمتی سرمایہ ہے۔ ضروری ہے کہ اس کی تلاش و جستجو
میں ممکن حد تک جدوجہد صرف کر دی جائے۔ اور جب وہ ہات لگ جائے تو اس کو محفوظ رکھنے اور ترقی دینے کی کوشش کی جائے
دوسرے یہ کہ شرفِ علم کا قدرتی تقاضا ہے کہ اس کا نصب العین بلند ہو، بے شہ دنہوی علوم و فنون آپ
اس لئے حاصل کر سکتے ہیں کہ ان کے ذریعہ دنہوی ترقی حاصل کی جائے لیکن اگر آپ نے اپنے نصب العین
کو صرف اپنے ذاتی مفاد تک محدود کر دیا اور اپنی منفعت ہی آپ کے سامنے رہی، تو اسے خود غرضی کہا جائے گا
علم جیسی گراں قدر دولت کو آپ صرف اپنے ذاتی اغراض پر خرچ کر رہے ہیں تو یہ علم کی تعظیم نہیں، توہین ہوگی۔

اُن حضرت نے اس حقیقت کو اس طرح ظاہر فرمایا

اِنَّ اَشْرَ النَّاسِ يَوْمَ الْقِيَامَةِ عَالَمٌ يٰنَبِيَّ اللّٰهُ تَقَالٰى كَيْهٰذَا بَدْرِيْنِ تَخْصُوْهُ هُوَ كَا حَسْبُكَ عَالَمٌ نَّفْعُ خَشْشِ

ہو (مشکوٰۃ شریف)

(یَنْتَفَعُ بَعْلُهُ)

ایک دوسری حدیث میں ارشاد ہوا

لَمْ تَنْفَعِ شَرِيفٌ مِّنْهُمْ مِّنْ شَيْءٍ مِّنْ عِلْمٍ

”جس شخص سے علم کی کوئی بات دریافت کی جائے اور وہ اذرا و بخل اس کو دیتا ہے تو دنیا میں سزا کے طور پر اس کے منہ میں آگ کا لگام ڈالا جائے گا۔ (ابوداؤد)

ایک جگہ فرمایا

مثلاً علم نہ ینتفع بہ کثرتہ کثر لا ینفع
جس علم سے دوسروں کو نفع نہ پہنچے اس کی مثال ایک
ایسے خزانہ کی ہے جس میں سے خرچ بھی کچھ نہ کیا جائے
(مسند احمد و دارمی)

اور دنیویوں ہی زمین میں گزر کر رہ جائے۔

پس دنیوی علوم و فنون کی تحصیل کا مقصد یہ ہونا چاہئے کہ اس کے ذریعہ پورے ملک کے سرمایہ کو ترقی دی جا سکے اور یہ نہ صرف اپنے عروج اور ترقی کا بلکہ ملک و ملت کی فلاح و نجات کا ذریعہ بن سکے۔

پھر وہ علوم جن کا تعلق اللہ تعالیٰ کی ذات و صفات اور اس کے احوال و احکام سے ہے جن کو ان کا مرتبہ دنیا کے تمام علوم سے برتر ہے پس ضروری ہے کہ ان کا نصب العین بھی سب سے بلند و بالا ہو۔ یعنی اللہ تعالیٰ کی رضا اور اس کی مخلوق کی بہترین خدمت۔

تعلیمِ نظامِ اسلام کی نظر میں | بزرگانِ کرام: علم و دانش کو مسلمان کی گم شدہ پونجی قرار دے کر جس انٹرنیشنل بیرایہ میں اس کی جستجو کی حرص پیدا کی گئی ہے، اس کے لئے کسی مزید تشریح کی ضرورت نہیں ہے۔ ایک حدیث میں ارشاد ہے

منہو مان لا یشبعان طالب علم
دو حریف ایسے ہیں جن کا پیٹ کبھی نہیں بھر سکتا۔ ایک
طالب علم اور دوسرا طالب مال۔

ایک دوسری حدیث میں فرمایا

ان الله اوحى الى آتیه من سلك مسلكا
الله تعالیٰ نے مجھ پر یہ وحی کی ہے کہ جو طالب علم کے راستے
فی طلب العلم سہلت لہ طریق
پر چڑ گیا میں اس کے لئے جنت کا راستہ آسان کر دیتا

ہوں

(بیہقی فی شعب الایمان)

اس باب میں وسعتِ نظر کی انتہا یہ ہے کہ ذوقِ طلب کو حکمت و دانش تک ہی محدود نہیں رکھا

گیا بلکہ اسرائیلیات کے متعلق بھی ارشاد ہوا حدیث میں: بنی اسرائیل ولا حرج (بخاری شریف وغیرہ) اہل علم اور اشاعتِ تعلیم کی حوصلہ افزائی کی یہ کس قدر روشن مثال ہے کہ غزوہ بدر میں جو لوگ قید ہوئے تھے ان سے فدیہ لے کر ان کو رہا کیا گیا، لیکن وہ نادار قیدی جو کچھ بٹاڑھنا جانتے تھے ان کا فدیہ یہ مقرر کیا گیا کہ چند لوگوں کو لکھنا پڑھنا سکھا دیں اور رہائی حاصل کر لیں۔ چنانچہ کاتبِ وحی حضرت زید بن ثابتؓ نے اسی طرح لکھنا سیکھا تھا۔

جن علوم کا تعلق اللہ تعالیٰ کی وحدانیت، دین کے بنیادی عقائد اور نرم اخلاق سے ہے چونکہ عالم انسانیت کا امن اور انسان کی حقیقی ترقی ان سے وابستہ ہے ان کو حاصل کرنے اور ان کو محفوظ رکھنے اور ان کو دوسروں تک پہنچانے کی خاص طور پر ترغیب دی گئی، فرمایا گیا

نضر اللہ عبدی أسمع مقالتي

فقطہا و دعاها و ادأھا بالحدیث۔

اس کو پوری طرح یاد رکھا اور اس کو ٹھیک ٹھیک دوڑیں

تک پہنچا دیا۔

جو لوگ ان علوم کی اشاعت اور تعلیم سے امنِ عالم کے قیام میں مدد دیں گے ان کے متعلق ارشاد ہے کہ زمین و آسمان کی تمام چیزیں یہاں تک کہ آسمانوں کے فرشتے، بلوں میں رہنے والی جنونیاں اور دریا کی مچھلیاں بھی ان کے لئے دعاءِ خیر کرتی ہیں۔

ان علوم کو حاصل کرنے والے طلبہ العلم کے متعلق اعلان ہے کہ ان کی یہ تمام جدوجہد اللہ کے راستے میں ہے۔ جب وہ بڑھنے جاتے ہیں تو فرشتے ان کے لئے اپنے پر بچھاتے ہیں۔ اور اگر وہ اس جدوجہد میں وفات پا جاتے ہیں تو شہادت کا مرتبہ حاصل کرتے ہیں۔

حکمان اور علیؓ ہمارے بزرگوں نے آنحضرت صلی اللہ علیہ وسلم کے ارشادات کو سینہ سے لگایا۔ اور ان کی تعلیم کو زندگی کا نصب العین بنالیا۔ چنانچہ ایک جاوخت ایسی پیدا ہوئی جس نے اسلامی دنیا کے گوشہ گوشہ میں پہنچ کر آنحضرت صلی اللہ علیہ وسلم کے فرمودات کو جمع کیا، ان کے منشا اور مقصد کو سمجھا، جس جگہ کسی عالمِ دین

نے مسند احمد و طبقات ابن سعد سے رمزی و ابوداؤد و ترمذی و مسند احمد وغیرہ سے ترمذی شریف و ابوداؤد شریف سے ترمذی

حافظِ حدیث اور مفسرِ قرآن کی خبر سنی اس کے یہاں پہنچے، اس سے استفادہ کیا اور پھر علوم و اخلاقِ اسلامی کے امین بن کر دنیا کے دوسرے گوشوں میں پہنچے۔ اور جو کچھ حاصل کیا اس کو دنیا کے کونے کونے میں پہنچا دیا یہی وجہ ہے کہ آج نہ صرف مصر و شام اور عراق و ایران، آنحضرت صلی اللہ علیہ وسلم کے ارشادات سے آشنا ہیں بلکہ چین و جزائر شرق الہند اور افریقہ کے صحرائی علاقوں میں بھی قال اللہ قال الرسول کے نغمے سنے جا رہے ہیں۔

اسی کے ساتھ ایک دوسری جماعت پیدا ہوئی جس نے حکمت و دانش کی جستجو میں دنیا کی طنابیں کھینچ دیں یورپ اور ایشیا کے ذخیروں کو تلاش کیا اور وہ بوسیدہ اوراق جو مقفل صندوقوں میں بند تھان کو دوبارہ شیرازہ بند کیا، دنیا ع قدیم کے فلسفیوں اور عقل مندوں نے جو نظریات قائم کئے تھے۔ سائنس، کیمیا، فلسفہ اور منطق وغیرہ کے متعلق جو تحقیقات فراہم ہو چکی تھیں۔ اور وہ کرم خوردہ کتابوں میں اس وجہ سے سمٹی ہوئی تھیں۔ کہ ان کے قدر دان دنیا سے مٹ چکے تھے ان کو دوبارہ بساطِ تحقیق پر جلوہ افروز کیا اور دنیا کے ترقی پذیر تمدن کی بنیادیں از سر نو استوار کر دیں۔ خواہ الطاف حسین حالی نے کیا خوب کہا؟

مورخ جو ہیں آج تحقیق والے تفحص کے ہیں جن کے آئیں زلے

حبیبوں نے ہیں عالم کے دفتر کھنگالے زمیں کے طبق سرسبز چھپان ڈالے

عرب ہی نے دل اُن کے جا کے اُٹھائے

عرب ہی سے وہ بھر نے سیکھے زارے

وہ نقان و سقراط کے دُرِ مکنون وہ اسرارِ بقراط و درسِ فلاطون

ارسطو کی تعلیم، سولن کے قانون بڑے تھے کسی قبرِ کہنہ میں مدفون

ہیں اُکے ہر سکوت ان کی نوٹی

اسی باغِ رضواں سے بوان کی بھوٹی

یہ مقام علم پر داں توجہ کا عالم کہ ہو جیسے مجرد جو یا تے مرہم

کسی طرح پیاس اُن کی ہوئی نہ بھئی کم بھجائے تھا آگ ان کی بارانِ زینبم

حرمِ خلافت میں اونٹوں یہ لہ کر!

چلے آئے تھے مصروفیوں کے دفتر!
 لئے علم دفن اُن سے نصرائیوں نے کیا کسبِ اخلاق روحانیوں نے
 ادب ان سے سیکھا صفائیوں نے کہا بڑھ کے لبیک یزدانیوں نے
 ہر اک دل سے رشتہ جہالت کا توڑا
 کوئی گھر نہ دنیا میں تاریک چھوڑا
 اور پھر کہتے ہیں۔

سُنئے گوشِ عبرت سے گرجا کے انساں تو داں ذرہ ذرہ یہ کرتا ہے اعلیٰ
 کہ تھا جن دنوں ہر اسلام تاباں ہوا یاں کی تھی زندگی بخش دوراں
 پڑی خاکِ استغفر میں جاں یہیں سے
 ہوا زہد بھر نام یوناں یہیں سے

آج دنیا غالی، ابن رشد، ابن حزم، فارابی، بوعلی سینا، ابن مسکویہ، ابن خلدون، مادوی
 اور راعب وغیرہ محققوں سے نہ صرف واقف ہے بلکہ ان کے خوانِ علم کی خوشہ میں ہے جو قدیم فلاسفہ
 اور دورِ حاضر کے ماہرین کے درمیان واسطہ بنے اور جنہوں نے پرانے ذخیروں کو بنا سنوار کر اراں میں
 بہت کچھ اضافہ ذکر کے نئے ہاتھوں میں دے دیا۔

ہندوستان اور سلطان احمد حضرت صلی اللہ علیہ وسلم کی تربیت اور تعلیم سے مسلمانوں کے خمیر میں طلب علم کا جوق
 بے پناہ پیدا ہو گیا تھا دنیا کے دوسرے ملکوں پر اس کا کیا اثر پڑا۔ اس کی داستان نہایت طویل ہے
 اور اس کا چھوٹے سے چھوٹا حصہ بھی اس وقت زبانِ قلم پر نہیں آ سکتا۔ صرف ہندوستان کی تاریخ سے ہی شہادت
 طلب کی جائے تو اس یقین کے لئے کافی وجوہ موجود ہیں کہ سلطنتِ مغلیہ کے آخری دور تک ہندوستان
 کی علمی حالت آج کل کے کسی متمدن اور جذبِ ملک سے کم نہیں تھی۔

چنانچہ سلطان عالم گیر جن کو یورپین مورخین نے خاص طور پر نشانہِ علامت بنایا ہے، ان کے عہدِ حکومت
 کے یورپین سیاح کہتا ہیں کہ ان کے عہد میں ہندوستان کی شہادتیں، شہر، قصبہ، سندھ، میں چار سو کلچ مختلف

علوم و فنون کے موجود تھے۔ یہ ٹھٹھ کی حالت تھی جو پایہ تخت دہلی سے بہت دور تھا اور خود دہلی کی حالت یہ تھی کہ مقررین کی شہادت کے مطابق سلطان محمد تغلق کے زمانہ میں صرف دہلی میں ایک ہزار مدرسے تھے اساتذہ کی تنخواہیں شاہی خزانے سے مقرر تھیں۔ تعلیم اس قدر عام تھی کہ کنیزیں تک حافظ قرآن اور عالم ہوتی تھیں۔ خود سلطان بڑا فاضل تھا۔ قرآن مجید کے علاوہ الکفر فنون کی کتابیں حفظ یاد تھیں، ہدایہ حبیبی کتاب کی چاروں جلدیں تو اس کو ازبر تھیں، سلطنت بجا پور کے مشہور حکمران سلطان محمد عادل شاہ نے اپنے ممالک محروسہ میں جو مدرسے قائم کئے تھے ان میں حکومت کی جانب سے طلبہ کو عام کھانے کے علاوہ خاص کھانے بریانی وغیرہ بھی دی جاتی تھی اور ایک طلائی سکہ ماہانہ وظیفہ میں ملتا تھا سلطان محمد فیروز شاہ تغلق نے جس شان و شوکت کے مدرسے اپنے زمانہ حکومت میں تعمیر کرائے تھے دہلی کے ایک مدرسہ فیروز شاہی سے اس کا اندازہ کیا جاسکتا ہے، موسخ ضیاء برنی کے بیان کے مطابق پایہ تخت دہلی کی کوئی عمارت خوبصورتی اور محل وقوع کے لحاظ سے اس کا مقابلہ نہیں کر سکتی تھی اور حسن انتظام اور تعلیم کی عمدگی کے اعتبار سے یہ مدرسہ اپنی نظیر نہیں رکھتا تھا۔ دیہات میں تعلیم کے متعلق سر قیامس منسرو نے لکھا تھا۔

”ہر گاؤں میں ایسے مدرسے موجود ہیں جن میں نوشت و خواندہ اور حساب کی تعلیم ہوتی ہے۔“

ان نامور سلاطین کے بعد خاص اس زمانہ میں جب کہ ایسٹ انڈیا کمپنی کے قدم ہندوستان میں جم چکے تھے اور دہلی کا تخت سیاسی شعبہ بازوں کا تماشہ گاہ بنا ہوا تھا اپنی اٹھارویں صدی کے اواخر اور انیسویں صدی کے اوائل تک بقول پروفیسر راکس میلز بنگال میں انٹی ہزار مدرسے تھے انڈیا ڈسٹرکٹ اسکولوں سے بھر ہوا تھا۔ لیکن بد قسمتی سے اس کمپنی کی اجارہ داری کے زمانے میں جو غیر آئینی حکومت قائم ہوئی۔ وہ اپنی خود غرضیوں پر اسی طرح پردہ ڈال سکتی تھی کہ ہندوستان کو تعلیم کی روشنی سے محروم رکھا جائے، قدیم درس گاہیں جن کے مصارف کے لئے بڑے بڑے اوقاف مقرر تھے کمپنی کی حکومت نے ان تمام اوقاف کو ضبط کر لیا۔ وظائف پہلے ہی بند ہو چکے تھے اس وقت تعلیم و تدریس کا تمام زہداریہ اوقاف تھے۔ ڈبلیو ڈبلیو ہنٹر اپنی مشہور و معروف کتاب ”ہمارے ہندوستانی مسلمان“ میں تاریخی حقائق کی روشنی

میں اس وارزورین پردہ کو اس طرح فاش کرتا ہے۔

مؤخر ۱۸۵۷ء میں مقدمات چلا کر ان معافیاً اور اوقاف تعلیم پر حکومت نے قبضہ کر لیا صرف ان اوقاف سے حکومت کی آمدنی میں ۳۰ لاکھ پونڈ کا اضافہ ہو گیا۔ ۱۸۵۷ء و ۱۸۵۸ء

یہ واضح ہے کہ یہ سبب ان صوبہ بنگال کے متعلق ہے اور اسی سے اندازہ ہو سکتا ہے کہ جب صرف ایک ایسے سپامندہ اور خورافہ صوبے میں جس کو اس وقت کے لحاظ سے کوئی خاص تعلیمی امتیاز حاصل نہیں تھا تعلیم کے لئے چالیس لاکھ روپے ساہت آمدنی کے اوقاف موجود تھے تو ملک کے دوسرے صوبوں میں علی الخصوص ان مقامات میں جن کو تعلیمی مرکزیت حاصل تھی کس قدر مسلمانوں کا تعلیمی نظام جس کا دار و مدار انہی معافیات اور اوقاف پر تھا، وہ بالکل ہو گیا اور مسلمانوں کے تعلیمی ادارے اٹھارہ سال کی مسلسل غارت گری کے بعد یک قلم مٹ گئے بے شبہ ہم نے ان کے اوقاف کا ناجائز استعمال کیا، اس حقیقت کو چھپانے سے کیا فائدہ کہ اگر ہم اس جائیداد کا جو خاص اسی مصرف کے لئے تھی ٹھیک ٹھیک استعمال کرتے تو بنگال میں آج بھی ان کے پاس اعلیٰ اور شاندار تعلیمی ادارے ہوتے۔ ۱۸۵۷ء و ۱۸۵۸ء

بہر حال ایک عرصہ تک یہی پالیسی چلتی رہی کہ تعلیم کے تمام چشموں کو خشک کر دیا جائے۔ یہ پالیسی کامیاب رہی اور بقول مسٹر الفسٹن ہندوستانیوں کی ذہنیت کے چشمے خشک کر دئے گئے۔ مگر ایک مدت کے بعد جب یہ وقت پیش آئی کہ دفر کے لئے کلرک ملنے مشکل ہو گئے یورپ سے اتنے اوزل کلرک بلائے نہیں جاسکتے تھے اور ہندوستان کے تمام لکھے پڑھے کچھ تو اس وجہ سے کہ علمی چشموں کو خشک کر دیا گیا تھا۔ اور کچھ اس لئے کہ سرکاری زبان فارسی کے بجائے انگریزی کر دی گئی تھی۔ ختم ہو گئے تھے تو یہ پالیسی طے کی گئی کہ ایسے کلرک پیدا کئے جائیں جو رنگ و نسل کے لحاظ سے تو ہندوستانی ہوں مگر ذہن اور فکر کے اعتبار سے یورپین ہوں تاہم اس قسم کے کلرکوں کی ضرورت محدود تھی۔ اس لئے ان کے بنانے کی مشینیں بنی، اسکول اور کالج بھی خود دائرے میں قائم کئے گئے اور تعلیم کا خرچہ اسٹا بھادیا گیا کہ افلاس زدہ ہندوستانیوں کی ہمتیں بہت ہو کر رہ گئیں اور ایک دن نسل کے بعد نتیجہ یہ ہوا کہ ہندوستان جو تہذیب و تمدن کی رقیوں میں تمام دنیا سے آگے تھا اور جس کا چہرہ علم و فضل کی روشنی سے چمک رہا تھا۔ دنیا کا سپامندہ ملک بن کر رہ گیا۔ اور جہاں سترھویں صدی کے آخر تک سو فیصدی باشندے نوشت و خواندہ سے واقف ہوتے تھے۔ وہاں بیسویں صدی میں

لکھنے پڑھنے والوں کی تعداد صرف آٹھویں صدی رہ گئی۔

یہ تھا نتیجہ انگریزی ڈیڑھ سو سال کی غلامی کا۔

ترانا داں امید غم تساری باز آفرنگ است دلِ شامی نہ سوز و بہر آں مرغے کہ دھنک است
 اس میں ہمارے خزانے حضرات! یہ ہماری کتاب ماضی کا ایک چھوٹا سا ذوق ہے جس سے اگر دور غلامی کے بدنام
 دھبوں کو مٹا دیا جائے۔ توصافِ نظر آئے گا کہ ہمارے علمی ذوق اور ہماری علمی خدمات کی حیثیت آسمانِ تابیخ
 کے چمکنے ہوئے ستاروں سے کم نہیں تھی یہ چمکنے ہوئے تارے دیکھنے والوں کو آج بھی دعوتِ نظارہ
 دے رہے ہیں۔ اب ہم آزاد ہیں ہمارا ملک آزاد ہے اور اس آزاد ملک نے جو مختلف مذہبوں، مختلف
 زبانوں اور رنگ و نسل کے بہت سے فرقوں کا گہوارہ ہے۔ اپنے لئے جمہوری نظامِ حکومت پسند کیا ہے
 ایک ایسے ملک کا دستور یہ جس میں مذہب و عقائد اور رسوم و رواج کے بے شمار اختلافات موجود ہوں
 لامحالہ سیکورسٹی ہونا چاہئے۔ یعنی یہ کہ وہ مذہبی معاملات میں غیر جانبدار رہے گا اور ملک کے تمام رہنے والوں
 کی آزادی رائے اور آزادی فکر کسی اونچ نیچ کے بغیر تسلیم کرے گا۔ چنانچہ آج سیکورزم کی زمین پر جمہوریہ ہند
 کی تعمیر ہو رہی ہے اور اسی کو ملک کی مضبوطی اور ترقی کا شاہراہ کہا جا رہا ہے۔

آزاد ہندوستان جہالت کی تازیانی کو اپنے لئے عار خیال کرتا ہے۔ اس کی کوشش یہ ہے کہ جہالت
 کی دبا ملک سے جلد از جلد دور ہو۔ اور ہندوستان ان متمدن ملکوں کی صف میں شانہ سے شانہ ملا کر کھڑا
 ہو جائے جن کا ہر ایک باشندہ پُر صالک ہے ہم اس خواہش کو خوش دلی کے ساتھ لبیک کہنے کے لئے
 تیار ہیں۔ اور پورے ذوق کے ساتھ یہ اعلان کرتے ہیں کہ بنیادی تعلیم اور نوشت و خواندگی جو ہر آدمی کو عام
 کرنے میں مسلمان نہ صرف یہ کہ ملک کے کسی فرقے سے پیچھے نہیں رہیں گے بلکہ مکمل جذبہ خدمت اور دیونہ
 و شوق کے ساتھ اس ہم کو کامیاب بنانے میں پیش پیش ہوں گے۔

تاہم یہ ظاہر ہے کہ ایسا ملک جس میں تعلیم پانے والے بچوں اور نوجوانوں کی تعداد بارہ تیرہ کروڑ ہو۔
 تعلیم کا ایسا نظام قائم کر دینا کہ ہر ایک بچہ ابتدائی نوشت و خواندگی کے لائق ہو جائے کوئی آسان کام نہیں
 ہے۔ اس کے لئے بے شمار اسکولوں، لائبریریوں، اسٹاڈیوں اور ٹیچروں اور کروڑوں ملکہ ادیبوں و روپیہ کی

ضرورت ہوگی۔ اور اگرچہ اس نظام کو چلانے کی مالی ذمہ داری قانونی طور پر براہ راست حکومت کے سر ہوگی لیکن جیسا کہ معلوم ہے انجام کار اس کا بار جمہوری کی جیوں پر پڑے گا، وہ جمہور جن کا پچھترنی صدی حصہ آج بھی عزیمت اور فاقہ کشی کی آندھیوں میں گھرا ہوا دم توڑ رہا ہے۔

بنیادی جبری تعلیم کے ساتھ دوسرا مسئلہ جو مسلمانوں کے نقطہ خیال سے وقت کا اہم تر اور نازک تر مسئلہ ہے بنیادی دینی تعلیم کا مسئلہ ہے جس کی ذمہ داری سیکورسٹیٹ اپنے اوپر لینے کے لئے تیار نہیں ہے۔ اس مرحلے پر ہم اس خطرہ کو کسی طرح نظر انداز نہیں کر سکتے کہ مثلاً ۶ سال سے گیارہ سال تک جب بچہ مذہبی تعلیم سے نا آشنا رہے گا اور ایسے ماحول میں پرورش پائے گا جو سیکولرزم کے سانچے میں ڈھلا ہوا ہو گا تو جوان ہو کر اس کے مذہبی عقائد کیا ہوں گے اور آنے والی نسلیں میں اسلام کی حقیقی تعلیم کس طرح باقی رہ سکے گی۔

پس بنیادی جبری تعلیم کی اس منزل میں مختلف ذراکتوں اور پیچیدگیوں کے ساتھ جو مسئلہ سب سے پہلے سامنے آتا ہے۔ وہ یہ ہے کہ آزاد ہندوستان میں مسلمان بچوں اور بچیوں کی مذہبی تعلیم کا کھانا بند ہو گا اور آنے والی نسلیں میں دین صلیف کی بقلا اور ایمان و اسلام کی حفاظت کے لئے کیا چارہ کار اختیار کیا جائے گا۔ اس وقت یہی معاملہ ہے جو پوری اہمیت کے ساتھ جمعیت علماء ہند کے سامنے ہے۔ ۱۹۸۵ء کے بعد سے جمعیت علماء اپنی مجلسوں میں بار بار اس مسئلہ کے مختلف پہلوؤں پر غور کر چکی ہے اور اس کے متعلق جو تجویز اس نے منظور کیں ان کی تفصیلات پر اباب حکومت سے متعدد بار گفتگو بھی ہو چکی ہے اور ہو رہی ہے۔

یہ واقعہ ہے کہ مسلمانوں کی یہ مقتدر زمین جماعت اس وقت اس مسئلہ کو سب سے بڑا مذہبی اور اجتماعی مسئلہ سمجھتی ہے اور اسی اہمیت کے ساتھ اس کو حل کرنے اور کسی قابل اطمینان نتیجے تک پہنچنے کی فکر میں ہے۔

آج یہ مسئلہ اپنی گونا گوں پیچیدگیوں کے ساتھ کافر نس کے ارکان کے سامنے بھی پیش ہے اور اگر اس کافر نس نے اس کو کامیابی کے ساتھ حل کر لیا تو اسے شاید وہ وقت کا شاندار کارنامہ ہو گا جو تاریخ

کے سینے پر سنہری حرفوں سے لکھا جائے گا۔

حضرات! میں پھر عرض کروں گا کہ آج ہمارے سامنے ایک طرف پورے ملک کو تعلیم یافتہ بنانے کی خاطر میک تعلیم کا مسئلہ ہے جو آئندہ چند سالوں میں بلا استثناء رائج کر دی جائے گی۔ جس کی افادیت اور اہمیت سے انکار نہیں کیا جاسکتا کیونکہ عام تعلیم کا دنیا کے تمام زنی یافتہ ملکوں میں ایک اہم اور نمایاں مقام ہے، بابر میں ملک کے کسی خاص فرقہ کی جانب سے اس قانون سے عیدگی کا مطالبہ اور اس کے لئے کسی طرح کا احتجاج مضحکہ خیز ہوگا اور اس کو کوئی وقعت نہیں دی جائے گی۔

دوسری طرف ہم اس بے یگانگ مستقبل سے بھی صرف نظر نہیں کر سکتے جو مذہبی تعلیم کا باضابطہ بندوبست نہ ہونے کی صورت میں زیادہ سے زیادہ خطرناک بن کر ہمارے سامنے آ سکتا ہے۔

پس وقت کی سب سے بڑی بیکاریہ ہے کہ ہم پوری قوم اور زبردست جدوجہد سے مستقبل کے خطرات کو دور کرنے کی سعی کریں۔ اور کوئی ایسی بنیاد رکھ دیں جس پر ایک صحیح العقیدہ امت مسلمہ کی حفاظت کا مضبوط قلعہ تعمیر کیا جاسکے۔

یقین ہے اصحاب فکر جو اس کانفرنس میں رونق افروز ہیں، مجالس مضامین میں ان تمام اٹھنوں اور زاکتوں پر غور فرمائیں گے۔ اور کوئی خاطر خواہ حل ملت کے سامنے پیش کر سکیں گے۔

اس اجتماع سے فائدہ | میں مناسب سمجھتا ہوں کہ اس موقع سے فائدہ اٹھا کر چند باتیں اور باب نظر کی خدمت میں پیش کر دوں، ممکن ہے وہ ان کے غور و فکر کے لئے نشان منزل اور چراغ راہ کا کام دے سکیں۔

۱) آج جب کہ یہ بات سمجھ کر سامنے آ چکی ہے کہ مذہبی تعلیم کی تمام تر ذمہ داری خود مسلمانوں پر ہے تو ہمارا فرض ہے کہ ہم اس ذمہ داری کو اپنی جگہ پوری طرح محسوس کریں اور پوری مستعدی کے ساتھ اس کو اپنے کاندھوں پر اٹھالیں۔ اگر ہم اپنے شاندار ماضی کے کارناموں سے سبق لے سکتے ہیں تو پھر ہمارے لئے یاوسی کی کوئی وجہ نہیں ہو سکتی،

اسلاف کرام کی لاثانی خدمات تو ایک طرف رہیں برطانوی سامراج کے دور میں بھی جو علمی خدمتیں مسلمانوں نے انجام دیں — ہمارے لئے وہ بھی کچھ کم حوصلہ افزا نہیں ہیں۔

مدرسہ عالیہ کلکتہ اور شمس الہدیٰ ٹیپہ جیسے مدرسوں کے متعلق کہا جاسکتا ہے کہ وہ سرکاری امداد و اعانت کے سہارے چلتے رہے۔ لیکن دارالعلوم دیوبند اور ہندوستان کے اُن سینکڑوں عربی مدرسوں کے متعلق کیا کہا جائے گا جنہوں نے اپنی پوری زندگی میں ایک لٹ کے لئے بھی حکومت و قوت سے مالی اعانت حاصل نہیں کی۔ ان کا نام ترسرایہ اعتماد علی اللہ رہا۔ اور وہ صرف عام مسلمانوں کی ہمت کے بل بوتے پر خدمتِ علم و مذہب میں منہمک رہے اور لیل و نہار کی تیز و تند گردشوں کے باوجود آج بھی اسی طرح زندہ ہیں۔

یہ نام مدارس جو در حقیقت دینی علوم کی یونیورسٹیاں اور کالج ہیں۔ اس کے مستحق ہیں کہ ان کو محفوظ اور باقی رکھنے کے لئے پہلے سے زیادہ جدوجہد، ایثار اور مالی قربانیوں سے کام لیا جائے۔ البتہ ان تمام مدرسوں کے لئے ضروری ہے کہ وہ کم از کم ابتدائی درجات کے نصاب میں ایسی تبدیلی ضرور کر لیں جو اس وقت کے تقاضوں کو کسی حد تک پورا کر سکے۔ اور مذہبی تعلیم کی خصوصیتوں کو باقی رکھتے ہوئے جبری بنیادی تعلیم کی ہم آہنگ ہو سکے۔

(۲) جمیہ علماء ہند اور بعض صوبوں کی جمیئیں اپنی تجویزوں میں بار بار توجہ دلاتی رہی ہیں کہ بچوں کی دیگر بنیادی ضرورتوں کی طرح ان کی مذہبی تعلیم کا انتظام بھی ایک اہم ذمہ داری ہے۔ آیت قرآنی **يَا أَيُّهَا الَّذِينَ آمَنُوا اتَّقُوا اللَّهَ لَعَلَّكُمْ تُفْلِحُونَ** اس باب میں ہماری صاف و صریح رہنمائی کرتی ہے۔

جمیہ علماء نے اس فرض کی طرف توجہ دلا کر اپیل کی ہے کہ ہر ایک مسلمان بالخصوص جمیہ علماء کا ہر ایک معاون اور رکن اس ذمہ داری سے سبکدوش ہونے کے لئے کم از کم ایک گھنٹہ اپنے بچوں اور قرب و جوار کے بچوں کی مذہبی تعلیم پر صرف کرے اور اس خدمت کو ایک قومی اور ملی پروگرام کی حیثیت سے انجام دے، اس طرح وہ نہ صرف دقت کی ایک اہم اور بنیادی ضرورت کو پورا کرے گا بلکہ معلم الخیر کے لقب کا مستحق ہوگا۔ جس کے متعلق رحمتِ عالم صلی اللہ علیہ وسلم کا ارشاد حق بنیاد ہے کہ زمین و آسمان کی ہر ایک چیز اس کے لئے دعاءِ خیر کرتی ہے۔

(۳) مسلمان بادشاہوں کے دور حکومت میں تعلیم کی جس عمومیت کا ذکر کیا گیا ہے کہ صرف شہر میں اور قصبوں میں بلکہ دیہات میں بھی ہر شخص نوشت و خواند سے واقف ہوتا تھا، اس میں خاص طور پر سنیوں کی بات یہ ہے کہ تعلیم کا یہ نظام خود عام پبلک کی طرف سے تھا اور باشندگان ملک کا علمی ذوق حکومت کی امداد سے بے پروا رہا کرتا تھا، پڑھانے والے عام طور پر مسلمان ہوتے تھے وہ صرف خدا کے نام پر خدا کے لئے یہ خدمت انجام دیتے تھے اور عام مسلمان ان کی ضروریات کا خیال رکھتے تھے، وہاں نہ کسی انسپکٹر جنرل کی ضرورت ہوتی تھی نہ کسی میڈیا سپروائزر کی۔ خدمت علم کا یہ جذبہ خود ان پر حکومت کیا کرتا تھا اور ان کو بچوں کا مہربان استاد اور مشفق و مہربانی بنا دیا کرتا تھا، ہندو مسلمان کا امتیاز ان اساتذہ کے یہاں نہیں ہوتا تھا انقلاب ۱۸۵۷ء کے بعد یعنی ۱۸۵۷ء اور ۱۸۵۸ء تک جب کہ برطانوی شہنشاہیت کا اقبال فقط عروج پر تھا، اس وقت بھی مسٹر آرنلڈ کو رشک تھا کہ ”معلیٰ کی حیثیت سے میدان مسلمانوں کے ہاتھ میں ہے۔ معلیٰ کے پیشہ ور مسلمانوں کا قبضہ ہے، ہندوؤں کے مسلمان استادوں پر اعتماد کرتے ہیں اور ان کے اسکولوں (مکتبوں) میں فارسی پڑھنے کے لئے آتے ہیں“

بہر حال تعلیم کا عام طریقہ یہی تھا کہ پرائیویٹ طور پر معلمین اشاعت علم اور اصلاح و تربیت کے جذبہ سے سرشار ہو کر بچوں کو تعلیم دیا کرتے تھے اور بچوں کے سرپرست اپنی استطاعت کے مطابق ان کی خدمت کیا کرتے تھے، بادشاہ اور امراء عام تعلیم کے ذمہ دار نہیں ہوتے تھے، ان کی طرف سے اس سلسلہ میں صرف یہی امداد ہوتی تھی کہ جن پر کسی وجہ سے نظر کرم ہو جاتی، ان کو جاگیر بخش دی جاتی تھی، لیکن انھیں میں کچھ ایسے بلند صہبت اور قناعت شعار بھی ہوتے تھے جو شاہی عطیات قبول نہیں کرتے تھے۔ یہ وہ عالی صہبت پیشوایان دین ہوتے تھے جو دولت استغنا اور سرمایہ توکل کو دنیا کی ہر ایک دولت سے زیادہ قیمتی سمجھتے تھے۔ تاریخ ہم سے آج بھر اسی جذبہ صادق کو بروئے کار لانے کا مطالبہ کر رہی ہے، ہمارا کام یہ ہونا چاہیے کہ اپنے اکابر کی طرح ہر ایک محلہ اور ہر قریہ میں پرانے طرز کے مکتبوں کا جال بچھا دیں۔ عزیز طلبہ جو اس وقت عربی مدارس میں تعلیم پا رہے ہیں وہ بھی اپنی سمیت اور جو صہبت مند کرس اور اشاعت علم اور اصلاح و تربیت کو نصب العین بنا کر دیہات کی دور دراز سبیتوں میں اقامۃ دین کے لئے ڈیرے ڈال دیں۔

۱۴) اب ایک اہم سوال پیدا ہوتا ہے کہ جب جبری تعلیم کے لئے بچوں کا سرکاری اسکولوں میں داخل ہونا ضروری ہو گا تو اگر دیہات و قصبات میں دینی تعلیم کا بندوبست کیا بھی جائے اور عام مسلمان اس ذمہ داری کو قبول کرنے کے لئے آمادہ بھی ہو جائیں تو اس کے لئے دقت کہاں سے آئے گا۔ جہاں تک مجھے معلوم ہے گجرات کے مسلمان نہ صرف یہ کہ اس سوال کا حل تلاش کر چکے ہیں بلکہ ایک زمانہ سے وہ اس پر عمل بھی کر رہے ہیں، یعنی گجرات کے بہت سے دیہات میں صباغی مکاتب قائم ہیں، جہاں بچے صبح کے وقت قرآن شریف اور دینیات کی تعلیم حاصل کرتے ہیں۔ اس کے بعد وہ پرائمری اسکولوں میں پہنچتے ہیں اور ان کا کورس پورا کرتے ہیں، لیکن ظاہر ہے کہ ہر بچہ نہ اتنا مستعد ہو سکتا ہے کہ پرائمری اسکول میں چھ گھنٹہ دینے کے بعد صباغی یا شبینہ مکاتب میں تعلیم حاصل کر سکے اور نہ ہر سرپرست کو یہ دلچسپی ہو سکتی ہے کہ وہ اپنے بچوں کو ان مکاتب میں داخلہ پر مجبور کرے۔

اس دشواری کو حل کرنے کی دو ہی صورتیں ہیں جن پر خاص توجہ دینے کی ضرورت ہے۔

اول یہ کہ ہم خود اپنے اسکول اور مکتب قائم کریں اور ان کا نصاب ایسا تجویز کریں جس میں دینی تعلیم کے ساتھ بیک تعلیم کے ضروری مضامین کو بھی لازمی قرار دیا جائے اور ان مکاتب کو سرکاری محکمہ تعلیم سے منظور کرانے کی کوشش کی جائے۔ اس طرح دینی تعلیم کا سلسلہ بھی قائم رہ سکے گا۔ اور عام تعلیم کے سلسلہ میں حکومت کا جو طریقہ کار ہے اس پر بھی کوئی اثر نہیں پڑے گا۔

دوم یہ کہ محکمہ تعلیم اسکولوں کے نظام الاوقات میں یہ گنجائش رکھ دے کہ کم از کم ایک گھنٹہ یومیہ یا ہفتہ میں دو تین پیریڈ مذہبی تعلیم کے لئے رکھ دے جائیں۔ ان خالی گھنٹوں میں مذہبی تعلیم کا انتظام مسلمان اپنی طرف سے کریں یعنی اپنی جانب سے ایسے اساتذہ مقرر کریں جو اسکولوں میں جا کر دینیات کی تعلیم دیں۔ اگر محکمہ تعلیم کے ذمہ داروں کی طرف سے اشتراک عمل کیا جائے گا تو یہ بھی ہو سکتا ہے کہ ایک ہی استاد چند اسکولوں میں کام کر سکے۔ لیکن یہ دونوں صورتیں اسی دقت کا میاب ہو سکتی ہیں جب کہ حکومت بھی ان کو تسلیم کرے اور مذہبی تعلیم کے لئے اس کے قلب میں جذبہ خیر سگالی موجود ہے جب کہ جمہوریہ ہند کے دستور اساسی میں ہر فرقہ کو مذہب کی آزادی دی گئی ہے اور ہر فرقہ کے مذہب

اور کلچر کی حفاظت کا یقین دلایا گیا ہے۔ ہمیں یقین ہے کہ اگر حکومت کے سامنے یہ سوال باضابطہ رکھا جائے گا تو اس کا جواب اشیائے غایت میں ملے گا۔ اور اس طرح مسلمان بچوں کی مذہبی تعلیم کے انتظام کے لئے ایک راستہ نکل آئے گا اگرچہ یہ راستہ بھی کچھ کم دشوار گزار نہیں ہو گا اور اس کو عبور کرنے کے لئے کمر ہمت چست کرنی ہوگی۔

جمیۃ علماء ہند کی جانب سے اس سلسلہ میں جو جدوجہد اب تک کی جا چکی ہے وہ بفضلہ تعالیٰ امید افزا ہے۔

میری خواہش ہے کہ اس کانفرنس میں بھی ان پہلوؤں پر احتیاط سے غور کیا جائے اور اس کی جانب کوئی عملی قدم اٹھایا جائے۔

(۵) سلسلہ کلام ختم کرنے سے پہلے ایک اور ضروری بات کی جانب توجہ دلانا ضروری ہے اور وہ یہ ہے کہ جب ہندیونین کی سرکاری زبان ہندی قرار دی جا چکی ہے تو ہمیں محسوس کرنا چاہیے کہ جس طرح ہم نے انگریزی زبان اور رسم الخط میں مہارت حاصل کی، ہندی زبان سیکھنے اور اس میں مہارت پیدا کرنے میں بھی آگے بڑھیں جس سلسلہ میں سرکاری حلقوں کی طرف سے دوسری علاقائی زبانوں، بالخصوص اردو کے ساتھ جو حقیقت ہمارے ملک کے مشترک کلچر کی سب سے بڑی نشانی ہے جس ذہنی پستی اور تنگ دلی کا اظہار کیا جا رہا ہے۔ اس سے صرف یہی نہیں کہ ہندی کی ترقی کی راہ میں رکاوٹیں پیدا ہو رہی ہیں بلکہ واقعہ یہ ہے کہ عام تعلیم کے دائرہ میں بھی یہ تنگ نظری سنگِ گراں بن کر کاوٹ ڈال رہی ہے۔

اس کے باوجود سرکاری اور قومی زبان کی اہمیت کی طرف سے ہمیں آنکھ بند نہیں کرنی چاہیے اس کو اپنی طرف سے جان بوجھ کر نہ صرف اپنا ناچا ہے بلکہ اس میں امتیاز اور مہارت پیدا کیے ان فرقہ پرستوں کی تنگ دلی اور تاریک دماغی کو حل کرنے کی ضرورت ہے جو اپنے ہی وطن اور اپنی ہی سرزمین کی دوسری محبوب مقبول زبان سے صرف اسلئے عداوت رکھتے ہیں کہ اس کو اپنے خیال میں مسلمانوں کی زبان سمجھتے ہیں اگرچہ یہ کھلی ہوئی بات ہے کہ حقائق کی ٹھوس چٹاؤ کی مضبوطی کے سامنے ان کے اس بے عمل جوش اور ضد کو سرخ شیشے کی شیشاڑی سے ٹکرائیں اور کوئی اندھا تعصب انہیں اس کے قدرتی حقوق سے محروم نہیں کر سکے گا۔

بہر حال میری غرض یہ ہے کہ جب کہ حکومت کی زبان کی حیثیت سے ہندی کی تعلیم لازمی ہوگی اور ہندی زبان میں ہندی زبان اور ہندی رسم خط "مین صوبائی" حیثیت اختیار کرے گا تو ہماری قومی بصیرت اور دوراندیشی کا تقاضا یہ ہونا چاہئے کہ ہم اپنے عام مذہبی طریقہ کو ہندی میں منتقل کرنے کی کوشش شروع کر دیں، اس سلسلہ کا پہلا کام یہ ہونا چاہئے کہ دنیاویات کا جو نصاب جمعیت علماء ہند کی طرف سے اردو میں شائع کیا جا رہا ہے، اس کو ہندی رسم الخط میں شائع کیا جائے اور پھر رفتہ رفتہ اصلاحی اور دینی نقطہ نظر سے مختلف رسائل اور ٹریکٹ مرتب کئے جائیں اور ہندی کے ساتھ ان کو انگریزی میں بھی شائع کیا جائے یہی ہے وقت کی آواز۔ مرکزی جمعیت علماء ہند اس طرح کی تمام تجویزوں کو عمل میں لانے کے لئے بے چین ہے اور اس مرحلے پر اس کی نظریں بار بار ارباب خیر کی جانب اٹھ رہی ہیں۔

اسی کے ساتھ صوبائی جمعیتوں کا کام یہ ہے کہ وہ اس طریقہ کا اپنی صوبائی زبانوں میں ترجمہ کر لیں اور اس کو زیادہ سے زیادہ شائع کرنے کی سعی کریں۔

جمعیت علماء صوبہ بھارت نے جمعیت علماء ہند کا دستور اساسی گجراتی میں شائع کر کے اور جمعیت علماء ہند کی کارگزاری کی رپورٹ گجراتی میں طبع کر کر ایک لائق تقلید خدمت انجام دی ہو، اللہ تعالیٰ اس کے کارکنوں کی مخلصانہ مساعی کو بار آور فرمائے۔

حضراتِ اگامی! کہنے کے لئے ابھی بہت کچھ ہے، بہت سی باتیں کہی جاسکتی ہیں، خوش نا تجویزوں اور پروگراموں کے انبار لگائے جاسکتے ہیں، لیکن جہاں تک آپ کی تعلیمی کافر نس کا تعلق ہے اس کے لئے یہی کچھ کم نہیں ہے۔ اللہ تعالیٰ ہم کو کہنے سے زیادہ کرنے کی توفیق عطا فرمائے۔ مجھے یقین ہے کہ ہر طرح کی ماساگا لیوں اور دشواریوں کے باوجود سامانِ گزرتاج بھی اپنی جماعتِ حبیۃ علماء کے مقام کو ٹھیک ٹھیک سمجھ کر اس کے طریقِ عمل کو کامیاب بنانے کا عزمِ صمیم کر لیں تو وہ اپنے مستقبل پر مکمل اعتماد کر سکتے ہیں، اور ان کی عظمت کی بساط جسے گردشِ بیل دہانے سے اس ملک میں اٹھنے کی کوشش کی ہے، پھر اسی شان کے ساتھ قائم ہو سکتی ہے۔

قل لن یصیبنا الا ما کتب اللہ لنا هو مولا نا وعلی اللہ فنلتون کل المؤمنون۔ فبشر عبد اللہ الذین یستقیمون
اقلول فیتبعون احسنہ اولئک الذین ھذا ھو اللہ واولئک ھم اولوالالباب فقط والسلام